



**QORTI TAL-MAGISTRATI (MALTA)
BHALA QORTI TA' GUDIKATURA KRIMINALI
MAGISTRAT DR.
MIRIAM HAYMAN**

Seduta tas-6 ta' Marzu, 2014

Numru. 694/2012

Il-Pulizija

Spettur Nikolai Sant

VS

**Jerken Decelis, iben Harold u Maria Dolores nee' Spiteri, imwield
Tal Pieta' nhar it-12 ta' Dicembru, 1983, residenti Ent C, Flat 6,
Trejget tal-Ferrovija, Santa Venera, detentur tal-karta tal-identita'
numru 12884M;**

Il-Qorti;

Rat l-akkuzi kontra 'l hawn fuq imsemmi **Jerken Decelis** li gie akkuzat talli f'dawn il-Gzejjer, nhar l-4 ta' Lulju, 2012:

1. Kellu fil-pussess tieghu r-raza mehuda mill-pjanta cannabis jew xi preparazzjonijiet li jkollhom bhala bazi din ir-raza u dan bi ksur tal-Artikolu 8(a) tal-Kapitolu 101 tal-Ligijiet ta' Malta, liema droga nstabet f'tali cirkostanzi li juru li ma kinitx għall-uzu esklussiv tieghu.

Rat illi fi stadju ta' interrogatorju l-imputat wiegeb illi ma kinx hati tal-istess (folio 6).

Rat l-Ordni mibghuta mill-Avukat Generali biex dawn il-proceduri jinstemghu minn Qorti Istruttorja, a folio 18, Dok NS5.

Rat ukoll illi maghluqa l-provi tal-Prosekuzzjoni, l-Avukat Generali baghat il-Kontro Ordni ai termini tal-Artikolu 31 tal-Kapitolu 101 tal-Ligijiet ta' Malta (folio 171).

Rat ukoll illi aktar tard fil-mori tal-proceduri, giet registrata ammissjoni u anke ntalab Pre-Sentencing Report. L-Ufficjal Prosekutur irregistra wkoll illi l-imputat ghandu jibbenefika mill-applikazzjoni tal-Artikolu 29 tal-Kapitolu 101 tal-Ligijiet ta' Malta. Fil-fatt gie redatt il-Pre-Sentencing Report ezebit a folio 183, Dok CB.

Nonostante pero l-ammissjoni registrata, din il-Qorti ezaminat ukoll il-provi prodotti. Xehdu ghalhekk diversi pulizija li kienu nvoluti fl-investigazzjoni li wasslet biex jinqabad Jerken Decelis.

Xehdu ghalhekk PS 579 Antoine Micallef, PS 891 Oscar Baldacchino, PC 10 Trevor Cassar Mallia, WPC 23 Geraline Buttigieg, PC 364 David Borg, u PC 213 Carlos Axisa. Xehdu li fil-fatt kienu raw lill-imputat jaghmel kuntatt ma' certu Gordon Schembri, dan b'Pajero. Raw lil dan Decelis, b'basket f'idu, segwewh, dahal go triq *cul de sac*, pero meta hareg minnha hareg b'xejn f'idu. Mar gor-residenza tieghu fil-vicin.

Saret ghalhekk tfittxija fl-akkwati ta' din il- *cul de sac*, u precizament f'din it-trejqa, instab go skip mobile phone u f'parapett ta' dar hemm sitwata, l-istess basket illi kien gie innutat igorr l-imputat.

Miftuh dan il-basket, il-pulizija raw fih zewg (2) bicciet kbar suspettati raza tal-cannabis.

Aktar tard, nonostante li l-imputat fl-istqarrijiet – tnejn (2), minnu rilaxxati, kif kien drittu, ghazel illi ma jwegibx, informa lill-Ispettur Nikolai Sant illi kien fil-fatt gab il-cannabis minghand certu Gordon Schembri.

Illi rat ukoll il-konkluzjonijiet li wasal ghalihom Godwin Sammut, Dok GS, folio 41, fejn ikkonkluda:

*“Illi fl-estratti mehuda mill-blokki ta' lewn kannella li hemm fid-dokument 199_12_01 instabet is-sustanza **Tetrahydrocannabinol** li hija sustanza li tigi mill-pjanta tal-kannabis. Il-piz tal-blokki kien ta' **469 grammi** u l-purita' kienet ta' circa **8%**. Is-sustanza Tetrahydrocannabinol hija kkontrollata bil-Ligi taht it-Tielet Skeda, Taqsima A tal-Kapitolu 31 tal-Ligijiet ta' Malta;*

Skont l-ahhar rapport li pprezentat Malta, il-valur ta' Cannabis resin kull gramma huwa ta' €17. Il-piz total ta' Cannabis resin huwa ta' 469 grammi li jaghti valur ta' €7,973."

Giet ezebita wkoll sentenza mill-Ispettur Dennis Theuma, Dok DT folio 112, biex tipprova r-recidiva. Qal sew l-istess Spettur, illi fiha kellha l-particulars tal-imputat. Din inghatat fid-data tas-7 ta' Frar, 2011.

Il-Perit Valerio Schembri, minn naha tieghu ezebixxa r-relazzjoni Dok VS, folio 133, fejn ikkonkluda ai termini tal-Artikolu 22(2) tal-Kapitolu 101 tal-Ligijiet ta' Malta, illi r-reat in ezami ma sarx fid-distanza tal-mitt (100) metru tal-iskola fil-vicinanze. Lanqas ma gie ndikat f'dik ir-relazzjoni, fond iehor illi jaqa' f'din id-distanza.

Illi ezaminati l-fatti u r-rizultanzi esposti, wara anke li kkunsidrat anke l-ammissjoni tal-imputat, din il-Qorti qieghda ssib htija wara li rat l-Artikoli 8 u 22(2)(b) tal-Kapitolu 101 tal-Ligijiet ta' Malta; u kif ukoll l-Artikoli 49, 50, u 17 tal-Kapitolu 9 tal-Ligijiet ta' Malta.

Dwar il-piena, ikkunsidrat dak illi anke xehdet l-Ufficjal tal-Probation Charisse Boffa, dwar l-andament ta' Decelis fil-glieda tieghu kontra l-abbuz ta' sustanzi illeciti. Semghet ukoll lill-istess ufficjal illi anke xehdet illi Decelis ma kinx zamm appuntament lilu moghti biex isiru d-debita urine tests.

Rat ukoll ix-xhieda guramentata tieghu ezebita, u ghalhekk, kif stqarr l-Ufficjal Prosecutur, rat ukoll l-Artikoli 29 u 31 tal-Kapitolu 101 tal-Ligijiet ta' Malta.

Semghet ukoll it-trattazzjonijiet dwar il-piena fejn intalbet mid-Difiza klemenza fil-konfront tieghu, tenut kont tar-riabilitazzjoni tieghu, u anke ghax illum ghandu relazzjoni stabbli u anke wild.

Rat ukoll il-fedina penali tieghu – gia' wahda refrattarja. Rat ukoll illi Decelis gia' kien gie kkundannat ghal traffikar tad-droga ecstasy, pussess tal-eroina, u ksur ta' ordni moghtija minn din il-Qorti diversament preseduta. Terga' qabel kien ikkundannat ukoll talli kellu fil-pussess tieghu dorga kokajina u medicina psikotropika – dan f'perjodu ta' erba'(4) snin,

Fil-fatt jidher ghal din il-Qorti, illi xejn ma tghallem dan Decelis.

Ghaldaqstant, konsapevoli tal-ghajnuna li ta, u bl-applikazzjoni tal-Artikolu 29 tal-Kapitolu 101 tal-Ligijiet ta' Malta, qieghda tikkundannah ghal piena karcerarja ta' tlitt snin u nofs (3 ½)

Tikkundannah ukoll ghall-hlas ta' multa ta' hamest elef Ewro(€5,000) u ghall-hlas tal-ispejjez peritali ammontanti ghal elfejn seba' mija u sitta u sebghin Ewro u wiehed u sebghin centezmu (€2,776.71)

Tordna id-distruzzjoni tad-droga ezebita u mmarkat KB 282.2012.

< Sentenza Finali >

-----TMIEM-----